



**QORTI CIVILI PRIM'AWLA
ONOR IMHALLEF ANNA FELICE**

Illum 08 ta' Awwissu, 2023

Revoka ta' Mandat: 736/2023 AF

Fl-Atti tal-Mandat ta' Arrest ta' Bcejjec tal-Bahar 'il fuq minn ghaxar metri (Ezekuttiv) Nru. 870/23 mahrug fl-ismijiet:

**NASSAU MARITIME HOLDING DAC, socjetà registrata
gewwa I-Irlanda, kif lokalment rappresentata mill-
Avukat Dottor Louis Cassar Pullicino**

vs

Il-Bastiment M/V "DOMINIA" (IMO: 9376854)

Il-Qorti:

Rat ir-rikors urgenti tal-Kaptan Antonio Cilidonio (detentur tal-Passaport Taljan bin-numru YB3703839) li qed jidher bhala mandatarju specjali tal-bastiment M/V DOMINIA u tas-sidien tieghu Morfini SpA, socjetà registrata gewwa l-Italja, li permezz tieghu, għar-ragunijiet mogħtija, talab lil din il-Qorti sabiex:

1. Tordna l-allegazzjoni tal-atti tar-rikors 581/2023 u 588/2023, u
2. Tordna t-thassir għal kollox tal-Mandat ta' Arrest Ezekuttiv bin-numru 870/2023 fl-ismijiet premessi stante illi l-esponenti ressqu ragunijiet validi skond il-ligi, u anki abbazi tal-fatt li rrizulta nuqqas ta' rimedju effettiv frott il-mankanzi amministrattivi da parti tar-Registru tal-Qorti.

Rat id-dokumenti annessi.

Rat id-digriet precedenti.

Rat ir-risposta ta' Nassau Maritime Holding DAC.

Semghet lid-difensuri jittrattaw ir-rikors.

Rat li r-rikors thalla għal-lum sabiex jīġi degretat fil-miftuh.

Ikkunsidrat illi l-procedura odjerna hija wahda a bazi tal-Art. 281 et seq. tal-Kap. 12 tal-Ligijiet ta' Malta li permezz tagħha ir-riktorrenti qiegħed jitlob lil din il-Qorti thassar mandat ta' arrest tal-bastiment M/V DOMINIA li nhareg fit-23 ta' Mejju 2023 u gie rez ezekuttiv fil-5 ta' Lulju 2023.

L-imsemmi artikolu 281 jipprovdi testwalment illi:

"Mingħajr preġudizzju għal kull jedd ieħor taħt din il-liġi jew xi liġi oħra, persuna kontra min jinhareġ att eżekkutiv jew xi persuna oħra interessata, tista' tagħmel rikors li jkun fih is-sottomissjonijiet kollha li tista' tkun tixtieq tagħmel

flimkien mad-dokumenti kollha li jsostnu r-rikors lil dik il-qorti li tkun ħarġet dak l-att fejn titlob li l-att eżekuttiv jitħassar, sew għal kollox jewf'parti minnu biss, għal raġuni valida skont il-liġi.”

Huwa ritenut ferm mill-gurisprudenza ta' dawn il-Qrati illi procedura skond l-Art. 281 hija essenzjalment limitata għal dak li jista' jirrizulta mill-att innifsu. Il-procedura ma tiftahx mill-għid il-mertu tal-vertenza bejn il-partijiet (Ara Aquilina - Fountain 30 ta' Novembru 2012).

Ir-riktorrenti f'isem il-bastiment kolpit bil-mandat u s-sidien mertu ta' din il-procedura qiegħed isejjes it-talba tieghu fuq il-fatt illi s-socjetà sid il-bastiment (Morfini S.p.a.) kolpit bil-mandat fethet fil-Qorti ta' Bari, u dan f'Lulju 2021, proceduri ta' konkordat preventiv li fil-kuntest tagħhom, dik il-Qorti ordnat moratorium ta' atti gudizzjarji fil-konfront tal-istess Morfini S.p.a. Gie prezentat lil dik il-Qorti pjan ta' ristrutturar fi Frar 2022. Għandu jingħad illi fi Frar 2023 i-kredituri ma approvawx il-pjan u in fatti nbdew proceduri ta' falliment gudizzjarju. Wara talba minn Morfini S.p.a., il-Qorti ta' Bari regħhet imponiet divjet ta' proceduri gudizzjarji mill-kredituri. Din it-talba qatt ma giet notifikata lill-kredituri.

L-Art. 8 tar-Regolament Ewropew dwar l-insolvenza 2015/848 jipprovdi precizament għal sitwazzjoni bhal dik odjerna u jeskludi mill-applikazzjoni diretta u awtomatika drittijiet *in rem*.

“1. Il-ftuh ta' procedimenti ta' insolvenza ma għandux jaffettwa d-drittijiet in rem ta' kredituri jew partijiet terzi rigward assi tangibbli jew mhux tangibbli, mobbli jew immobbli, kemm l-assi specifici kif ukoll il-kollezzjonijiet ta' assi indefinitely holistikament li jinbidlu minn zmien għal zmien, li jappartjenu għad-debitur li jkunu jinstabu fit-territorju ta' Stat Membru iehor fil-waqt tal-ftuh tal-procedimenti.

2. Id-drittijiet imsemmija fil-paragrafu 1 għandhom, b'mod partikolari, jfissru:

- (a) *Id-dritt li tiddisponi mill-assi jew li jigu disposti u biex tikseb sodisfazzjoni mir-rikavat jew mid-dhul minn dawk l-assi, partikolarment bis-sahha ta' preferenza jew ipoteka;*
 - (b) *Id-dritt eskluziv li tintlaqa' talba, partikolarment dritt garantit bi preferenza dwar talba jew b'cessjoni tat-talba bhala garanzija;*
 - (c) *Id-dritt li jintalbu assi minn, u/jew li jehtiegu restituzzjoni minn, xi hadd li jkollu l-pussess jew uzu taghhom kuntrarju tax-xewqat tal-parti hekk intitolata;*
 - (d) *Id-dritt in rem ghall-uzu li jaghti beneficcju tal-assi.*
3. *Id-dritt, irregistrat f'registru pubbliku u infurzabbi kontra partijiet terzi, li abazi tieghu jista' jigi akkwistat dritt in rem fi hdan it-tifsira tal-paragrafu 1 għandu jkun meqjus bhala dritt in rem.*
 4. *Il-paragrafu 1 ma għandux jipprekludi azzjonijiet ta' invalidità, invalidabilità u nuqqas ta' ezegwibilità kif imsemmi fil-punt (m) tal-Artikolu 7(2)."*

Din il-Qorti tqis illi, fil-kaz in ezami, galadarba l-kreditu ta' NASSAU MARITIME HOLDING huwa kawtelat bl-iskrizzjoni ta' "First Priority Mortgage" dan jikkostitwixxi dritt *in rem* u b'hekk jigbed fuqu l-protezzjoni tal-Art. 8 tar-Regolament. L-istess posizzjoni hija infatti rispekkjata fl-Art. 25(5) tal-Att XXIV tal-2022 li jipprovdi għal proceduri identici u li jipprovdi testwalment illi:

"(5) Id-dispożizzjonijiet tas-subartikolu (1), mingħajr preġudizzju għall-ġeneralità tiegħu, m'għandhomx jaapplikaw sa fejn dawn jistgħu jkunu inkonsistenti ma', jew sa fejn dawn jistgħu jiġu interpretati bħala li jillimitaw jew jirrestringu:

- (a) *kwalunkwe azzjoni in rem kontra vapur jew bastiment tal-baħar;*

(b) kwalunkwe azzjoni in rem kontra inġenju tal-ajru jew magna tal-inġenju tal-ajru;

(ċ) kwalunkwe proċedimenti li jistgħu jiġu istitwiti mid-detentur ta' ipoteka registrata jew kreditur privileġġjat fuq bastiment jew bastiment tal-baħar, jew kwalunkwe azzjoni jew proċedimenti oħra li għalihom bastiment jew bastiment tal-baħar jista' jkun soġġett skont l-Att dwar il-Bastimenti Merkantili;

(d) kwalunkwe proċedimenti li jistgħu jiġu istitwiti mid-detentur ta' ipoteka registrata jew kreditur privileġġjat fuq inġenju tal-ajru jew magna tal-inġenju tal-ajru, jew kwalunkwe azzjoni jew proċedimenti oħra li għalihom inġenju tal-ajru jew magna tal-inġenji tal-ajru jistgħu jkunu soġġetti skont l-Att dwar ir-Reġistrazzjoni ta' Inġenji tal-Ajru;

(e) kwalunkwe mandat ta' arrest, sew in personam jew in rem, ta' bastiment tal-baħar;

(f) kwalunkwe mandat ta' arrest, sew in personam jew in rem, ta' inġenju tal-ajru jew magna tal-inġenju tal-ajru; Kap. 12.

(g) kwalunkwe mandat ta' qbid ta' azjenda kummerċjali skont l-artikolu 848A tal-Kodiċi ta' Organizzazzjoni u Proċedura Ċivili;

(h) kwalunkwe azzjoni li titressaq fir-rigward ta' dritt imsemmi f'xi wieħed mill-mandati ta' qabel, skont l-artikolu 843 tal-Kodiċi ta' Organizzazzjoni u Proċedura Ċivili; u Kap. 484.

(i) kwalunkwe drittta' kreditu ta' securitisation kifdefinit fl-Att dwar is-Securitisation."

Ir-rikorrenti odjern isostnu inoltre illi l-Ordni tal-Qorti ta' Bari mogħtija fil-5 ta' Gunju 2023 wara talba ta' Morfini S.p.a. għandu jkollha applikazzjoni u rikonoxximent f'Malta. F'dan il-kuntest din il-Qorti tqis li r-rikorrent m'ghandux ragun.

Minbarra s-sisien dubjuzi tal-gurisdizzjoni tal-Qorti ta' Bari f'kaz ta' bastiment arrestat fl-ibhra ta' Malta, din il-Qorti tinnota li t-talba qatt ma giet notifikata lil Nassau Maritime Holding u b'hekk ma ssibx konfort fl-applikazzjoni tar-Regolament 1215/2012 (Brussels Regulation Recast).

Il-Qorti finalment tinnota li x-xilja ta' qerq u forum shopping da parte tal-kreditrici Nassau ma giet pruvata b'ebda mod u b'hekk issibha superfluwa ghall-ahhar, kif issib ukoll bla ebda bazi l-allegazzjoni ta' intempestività meta d-dejn rikonoxxut ilu dovut snin shah.

Ghaldaqstant il-Qorti taqta' u tiddeciedi billi tichad it-talba tal-Kaptan Antonio Cilidonio bhala mandatarju tal-bastiment M/V DOMINIA u tas-sidien Morfini S.p.a.

L-ispejjez ta' din il-procedura jithallsu minn Antonio Cilidonio.

IMHALLEF